



కన్నులపండువగా అయ్యప్పస్వామి గజారోహణ



గజారోహణ అయ్యప్ప..



అయ్యప్పస్వామి గజారోహణ మహోత్సవం, పాల్గొన్న జుబ్బిహిల్స్ ఎమ్మెల్యే మాగంటి గోపీనాథ్

బంజారాహిల్స్/అమీర్పేట్, డిసెంబర్ 17 : శ్రీనగర్ కాలనీలోని వేంకటేశ్వరస్వామి దేవస్థానం ఆవరణలోని అయ్యప్పస్వామి ఆలయంలో మండల పూజా మహోత్సవం వాడుక ప్రకారం నిర్వహిస్తున్నారు. ఆదివారం ఉదయం మహాగణపతి హోమం, అభిషేకం, మహాపడిపూజ తదితర పూజా కార్యక్రమాలు నిర్వహించారు. శబరిమలై ఆలయం మాజీ మేల్ శాంతి బ్రహ్మశ్రీ మనోజ్ నంభూద్రి చేతులమీదుగా విశేష పూజలు నిర్వహించారు. సాయంత్రం అయ్యప్ప స్వామివారి గజారోహణ మహోత్సవం కన్నుల పండువగా నిర్వహించారు. కేరళ నుంచి తీసుకువచ్చిన ఏనుగుమీద అయ్యప్పస్వామిని పురపిఠాల్లో ఊరేగించారు.

కళాబృందాల ప్రదర్శనలు, సంప్రదాయ వాయిద్యాల హోరుతో స్వామియే శరణం అయ్యప్పా అంటూ భక్తులు తన్మయత్వం చెందారు. జుబ్బిహిల్స్ ఎమ్మెల్యే మాగంటి గోపీనాథ్, ఆలయ పాలకమండలి చైర్మన్ రామయ్య, ఈవో లావణ్య, బ్రహ్మశ్రీ మనోజ్ నంభూద్రి, అయ్యప్ప స్వామి ఆలయ ప్రధాన అర్చకులు శ్రీనివాసశర్మతోపాటు పెద్ద సంఖ్యలో భక్తులు గజారోహణ వేడుకల్లో పాల్గొన్నారు.



మండల పూజా మహోత్సవాల్లో ప్రత్యేక పూజల్లో పాల్గొన్న బ్రహ్మశ్రీ మనోజ్ నంభూద్రి తదితరులు

సనత్ నగర్ ఎమ్మెల్యే తలసానిని ఆదివారం ఆయన నివాసంలో మోడల్ కాలనీ నివాసితల సంఘం ఉపాధ్యక్షుడు జేఎన్టీ



బన్సీలాల్పేట్, డిసెంబర్ 17 : పద్మావతిపేటకు చెందిన సై ఫౌండేషన్ అధ్యక్షుల రోడ్ల పక్కన ఉంటున్న వృద్ధులు, అబాగ్యులు, దిక్కులేని వారిని, దివ్యాంగులను ఆప్యాయంగా పలకరించి వారికి దుస్తులు, బిస్కెట్ ప్యాకెట్లను అందజేశారు. ఆదివారం సభ్యులతో కలిసి నగరంలోని పలు ప్రాంతాల్లో వ్యాపార తిరుగుతూ దుస్తులు, బిస్కెట్లను, తాగునీటి ప్యాకెట్లను, అనారోగ్యంతో ఉన్నవారికి మందులను అందజేశామని సై ఫౌండేషన్ అధ్యక్షుడు డాక్టర్ వై.సంజీవ్ కుమార్, ఉపాధ్యక్షులు పావని తెలిపారు. ప్రతి నెల రెండు, నాలుగవ ఆది వారాల్లో అన్న దానం చేస్తున్నామన్నారు.

సనత్ నగర్ ఎమ్మెల్యే తలసానిని ఆదివారం ఆయన నివాసంలో మోడల్ కాలనీ నివాసితల సంఘం ఉపాధ్యక్షుడు జేఎన్టీ శాయి, కాలనీ ప్రతినిధులు సుబ్బారెడ్డి, వెంకటేశ్వరశర్మ, నాగ మణిలతో కలిసి సన్మానించారు.

కేబీఆర్ పార్కు వాకర్స్ పాసులు నేటి నుంచి రెన్యూవల్

బంజారాహిల్స్, డిసెంబర్ 17: బంజారాహిల్స్లోని కేబీఆర్ నేషనల్ పార్క్లో వాకర్లకు చెందిన వార్షిక పాసులను డిసెంబర్ 18 నుంచి జనవరి 3 తేదీ వరకు రెన్యూవల్ చేయించుకోవాలని జిల్లా అటవీశాఖ అధికారి నోట్సులో పేర్కొన్నారు. 2024 ఏడాదికి సంబంధించిన ఎంట్రీ పాసులను ఆన్లైన్లో కేబీఆర్ పార్క్ వెబ్సైట్లో రెన్యూవల్ చేయించుకోవాలని సూచించారు. వార్షిక జనరల్ పాస్ రూ.3,100, సీనియర్ సిటిజన్స్ కు రూ.2,100 రుసుముగా నిర్ణయించామని తెలిపారు. కాగా, జనవరి 1 నుంచి పార్కులో ప్రవేశ రుసుమును పెద్దలకు రూ.45, పిల్లలకు రూ.25గా నిర్ణయించామని, నెలవారీ పాస్ రూ.850 పొందవచ్చన్నారు. దరఖాస్తు చేసుకున్న 30 రోజుల్లోపు ఎప్పుడైనా కేబీఆర్ పార్కులో పాసులను తీసుకోవచ్చని తెలిపారు.

ఉత్సాహాన్ని నింపిన ఫేట్



బేగంపేట్, డిసెంబర్ 17: సికింద్రాబాద్ పార్క్ లోని బాయ్ రతన, బాయ్ జుబాంగిర్ జీ చినాయ్ (బీఆర్జేసీ) పార్టీ హైస్కూల్ విద్యార్థులు, ఉపాధ్యాయులకు ఆట విడుపుగా ఆదివారం పాఠశాల ఆవరణలో ఫేట్ జరిగింది. ఈ ఫేట్ ఫేట్లో చోటుచేసుకున్న హూప్ల, టెయిల్ ది డాంకీ, స్కేరి హూజ్, పుడ్ల స్టాల్స్ ఆహుతులను విశేషంగా ఆకట్టుకున్నాయి. బీఆర్జేసీ సీనియర్ ట్రస్టీ నాదర్ చినాయ్ జ్యోతి ప్రజ్వలన చేసి ఫేట్ ప్రారంభించారు. అనంతరం ఆయన మాట్లాడుతూ.. ట్రస్ట్ ద్వారా పేదల చదువులకు ఎంతో ప్రాముఖ్యతనిస్తున్నట్లు తెలిపారు. పాఠశాల ప్రధానోపాధ్యాయుడు విష్ణువర్ధన్చారి మాట్లాడుతూ.. పేద విద్యార్థుల చదువులకు ట్రస్ట్ ద్వారా స్కాలర్ షిప్లు అందుతున్నాయన్నారు.

జైకాలనీ ఫెడరేషన్ కార్యవర్గం

అమీర్పేట్, డిసెంబర్ 17 : జైకాలనీ నివాసితల సంఘం నూతన కార్యవర్గం ఏర్పడింది. ఈ ఫెడరేషన్ అధ్యక్షుడిగా డాక్టర్ మల్లుప్రసాద్, కోశాధికారిగా టి.శివారెడ్డి ఏకగ్రీవంగా ఎన్నికయ్యారు. కాగా, ఆదివారం జరిగిన ఎన్నికల్లో ఫెడరేషన్ ఉపాధ్యక్షులుగా ఎన్.శశిశక్తి, రామసుబ్బారెడ్డి, శ్రీనివాసులు రెడ్డి, నాగిరెడ్డి, ప్రధాన కార్యదర్శి డి.రాజశేఖర్ చందు, సంయుక్త కార్యదర్శులుగా రమణమూర్తి, జి.భాస్కర్ రావు, వి.సుధాకర్ రావు, ఎ.లక్ష్మారెడ్డి ఎన్నికయ్యారు.

ఉచిత వైద్య శిబిరం

ఖైరతాబాద్, డిసెంబర్ 17 : కిమ్స సన్షైల్ హాస్పిటల్, ట్రైట్ వెల్ఫేర్ అసోసియేషన్ సంయుక్త కార్యక్రమంలో ఓల్డ్ సీబిఐ క్వార్టర్స్ లోని అసోసియేషన్ కార్యాలయంలో ఉచిత వైద్య శిబిరాన్ని నిర్వహించారు. పలువురికి బీబీ, ఆర్బీఎస్, బరువు, ఎత్తు, బీఎంఐ, ఈసీఐ పరీక్షలు నిర్వహించారు. సమస్యలను వారికి మందులు, ఆరోగ్యవైద్య వైద్యులు సూచనలను చేశారు. ఈ కార్యక్రమంలో ట్రైట్ వెల్ఫేర్ అసోసియేషన్ అధ్యక్ష, ప్రధాన కార్యదర్శులు జ్ఞానేశ్వర్, కిశోర్ కుమార్, మహేశ్, ఎ.సురేందర్, మధుసూదన్, కరాట్ రమేశ్ పాల్గొన్నారు.

సంప్రదాయాలను భావితరాలకు అందించాలి



నారాయణగూడలో కల్యాణ వేడుకకు సంబంధించిన కరపత్రాలను ఆవిష్కరణ చేస్తున్న వినోద్

హిమాయత్ నగర్, డిసెంబర్ 17: భారతీయ వారసత్వ సంపద, సంస్కృతి, సంప్రదాయాలను భావితరాలకు అందించాలిని బాధ్యత అందరిపై ఉందని శ్రీవీరభద్ర స్వామి సేవా సమితి ప్రధాన కార్యదర్శి కాసుల వినోద్ అన్నారు. సోమవారం కర్వన్ ఫూట్ లోని ఏపీఆర్ గార్డెన్స్ లో జరిగే భద్రకాళి సమేత వీరభద్రస్వామి కల్యాణ వేడుక కరపత్రాల ఆవిష్కరణ ఆదివారం నారాయణగూడలో జరిగింది. ఈ సందర్భంగా ఆయన మాట్లాడుతూ..

మన సంప్రదాయం మరిచిపోకుండా, సనాతన ధర్మ మూలాలను చాటి చెప్పాలిని అవసరం ఉందని, ఈ కల్యాణ వేడుకకు భక్తులు అధిక సంఖ్యలో తరలివచ్చి విజయవంతం చేయాలని పిలుపు నిచ్చారు. ఈ కార్యక్రమంలో శ్రీవీరభద్ర స్వామి సేవా సమితి నాయకులు చక్రపాణి, ప్రశాన్, మధుసూదన్ చారి, మాధవ్ చారి, టి.భాస్కర్, రాజ్ గౌడ్, రాజేశ్ కుమార్, ఉపేందర్, శ్రీనివాస్ తదితరు పాల్గొన్నారు.

ఘనంగా అయ్యప్ప మహోపడి పూజ



నారాయణగూడ కేశవ మెమోరియల్ లో జరిగిన అయ్యప్పస్వామి మహోపడి పూజలో పాల్గొన్న కేంద్రమంత్రి కిషన్ రెడ్డి దంపతులు

హిమాయత్ నగర్, డిసెంబర్ 17: స్వామియే శరణం అయ్యప్పా అంటూ అయ్యప్ప స్వామి నామస్మరణంతో నారాయణగూడ మార్కెట్ గింది. బీజేపీ రాష్ట్ర అధ్యక్షుడు, కేంద్ర సాంస్కృతిక, పర్యాటక, ఈశాన్య ప్రాంత అభివృద్ధి శాఖ మంత్రి జి.కిషన్ రెడ్డి ఆధ్వర్యంలో ఆదివారం నారాయణ గూడలోని కేశవ మెమోరియల్ ఇంజనీరింగ్ కాలేజీ ప్రాంగణంలో అయ్యప్పస్వామి మహోపడి పూజ వైభవంగా జరిగింది. కిషన్ రెడ్డి దంపతులు అయ్యప్ప విగ్రహానికి పంచామృతాలతో అభిషేకం చేశారు. ఆత్రేయ చార్యుల గురుస్వామి నేతృత్వంలో జరిగిన ఈ పూజ కార్యక్రమంలో అయ్యప్ప స్వామి పాల్గొని అయ్యప్ప నామస్మరణం, భజన పాటలు, భక్తి గీతాలను ఆలపించారు. అనంతరం స్వాములకు, భక్తులకు అన్నదానం జరిగింది. కేంద్రమంత్రి కిషన్ రెడ్డి మాట్లాడుతూ.. అయ్యప్ప దీక్షతో ఆధ్యాత్మికత, సేవాగుణం మరింత పెంపొందించుకోవాలని, అయ్యప్ప స్వామి కరుణకటకలూ ప్రజలపై ఉండాలని ఆ కాంక్షించారు. ఈ కార్యక్రమంలో కిషన్ రెడ్డి సతీమణి కావ్యరెడ్డి, ఎ.పి. ఓబీసీ జాతీయ అధ్యక్షుడు డాక్టర్ కె.లక్ష్మణ్, పాట్నా హైకోర్టు మాజీ న్యాయమూర్తి ఎల్.నరసింహారెడ్డి, కాంగ్రెస్ పార్టీ నేత ఎనుముల కృష్ణారెడ్డి, ఎమ్మెల్యే రాజాసింగ్, బీజేపీ జాతీయ ప్రధాన కార్యదర్శి బండి సంజయ్, జాతీయ ఉపాధ్యక్షులు డి.కె.ఆరుణ, నాయకులు రఘునందన్ రావు, రామచంద్రావు, ఆకుల లలిత, మురళీధర్ రావు, గీతామూర్తి, ఎమ్మార్పీఎస్ వ్యవస్థాపక అధ్యక్షుడు మంద కృష్ణ మాదిగ, కార్పొరేటర్లు కన్నె ఉమారమేశ్ యాదవ్, అమృత, వంగ మధుసూదన్ రెడ్డి పాల్గొన్నారు.

ఎమ్మెల్యే తలసానికి శుభాకాంక్షలు



మూడోసారి గెలిచి హ్యూటిక్ విజయం సాధించిన ఎమ్మెల్యే తలసాని శ్రీనివాస్ యాదవ్ కు శుభాకాంక్షలు తెలిపిన బోయగూడ లోని జైప్రకాశ్ నగర్ కు చెందిన ఎం.బాలకృష్ణ తదితరులు - బన్సీలాల్పేట్, డిసెంబర్ 17

తలసానికి శుభాకాంక్షలు తెలిపిన ఐడిహెచ్ కాలనీ మాజీ అధ్యక్షుడు దక్షిణమూర్తి, బోయగూడ జైనగర్ కాలనీ సభ్యులు

BEFORE THE PRINCIPLE JUDGE, FAMILY COURT, KALPATARU BUILDING, DAR-UL-SHIFA AT: HYDERABAD
OP.No. 2100/22

Between: Rohith Shenoy Parkal ...Petitioner AND Pavithra Parkal ..Respondent To.

Ms. Pavithra Parkal, W/o. Rohith Shenoy Parkal, Aged About 42 Years, Occ: Housewife R/o. Flat No.1, Anuragh Apartments, H.No. 6-3-596/63/9, Naveen Nagar, Erramanzil Colony, Hyderabad.

Whereas the petitioner has filed the above Divorce OP against you, on the grounds of Cruelty and Desertion and summons could not be served on you in the ordinary course, hence publication is ordered.

Take notice that the above case stands posted to 23-01-2024 at 10.30 A.M. in the forenoon.

Take notice that if you fail to appear matter will be decided in your absence.

//BY ORDER OF THE COURT//
Sd/- M/s. M.R. Harsha & Associates, Advocates H.No. 3-6-221, St.No. 16, Himayathnagar, Hyderabad-500 029. Phone: 040-2322 0051, Cell: 984 805 5717 Email id:mekloteharsha@gmail.com